

विमानात प्रवासी महिलेचा मृत्यू

मुंबई : इंडिगो एअरलाईन्सच्या एका विमानात एक धक्कादायक घटना घडल्याची माहिती समोर आली आहे. इंडिगोच्या एका फ्लाईटमध्ये एका प्रवासी महिलेचा बसल्या जागी मृत्यू झाल्याची घटना समोर आली आहे. ही घटना घडल्यानंतर या विमानाचे छत्रपती संभाजीनगरमध्ये इमर्जन्सी लँडिंग करण्यात आलं आहे. यानंतर या महिलेला मृत घोषित करण्यात आलं. दरम्यान, या घटनेमुळे प्रवाशांमध्ये एकच खळबळ उडाली आहे.

RNI.MAHMAR/2023/87479

www.ajinkyakesari.in

संक्षिप्त

वक्फ कायदा रद्द करण्याच्या मागणीसाठी सर्वोच्च न्यायालयात सहा याचिका

नवी दिल्ली : राष्ट्रपतींच्या स्वाक्षरीने देशात एकीकृत वक्फ व्यवस्थापन, सक्षमीकरण, कार्यक्षमता आणि विकास कायदा, १९९५ अर्थात उमीद कायदा (Unified Waqf Management, Empowerment, Efficiency and Development Act, 1995 or UMEED Act) लागू झाला आहे. हा कायदा रद्द करण्याची मागणी करणाऱ्या सहा याचिका सर्वोच्च न्यायालयात करण्यात आल्या आहेत. मुसलमानांचे धार्मिक स्वातंत्र्य हिरावून घेण्याचे षडयंत्र म्हणजे हा कायदा आहे, अशी भूमिका मॉडत सर्व सहा याचिकांनी उमीद कायदा रद्द करण्याची मागणी केली आहे. काँग्रेस खासदार मोहम्मद जावेद, एआयएमआयएम अध्यक्ष असदुद्दीन ओवैसी, आम आदमी पक्षाचे आमदार अमानतुल्ला खान, असोसिएशन फॉर द प्रोटेक्शन ऑफ सिव्हिल राइट्स (एपीएसआर), जमियत उलेमा-ए-हिंदचे अध्यक्ष मौलाना अशॉद मरनी आणि ऑल इंडिया मुसुिम पर्सनल लॉ बोर्ड यांनी सर्वोच्च न्यायालयात याचिका केल्या आहेत.

मध्यप्रदेशात तोतया डॉक्टरने घेतला ७ जणांचा जीव

दामोह : मध्यप्रदेशच्या दामोह येथे हृदयरोग्यांवर शस्त्रक्रिया करून ७ जणांचा जीव घेणाऱ्या तोतया डॉक्टरला अखेर उत्तरप्रदेशच्या प्रयागराज येथून अटक करण्यात आली आहे. नरेंद्र यादव असे या बोगस डॉक्टरचे नाव असून तो गेल्या काही दिवसांपासून फरार होता. बनावट डॉक्टर नरेंद्र विक्रमादित्य यादव याने आपण लंडनचे सुप्रसिद्ध काडिन्ग्लोर्जिस्ट डॉ. एन. जॉन कॅम असल्याचे सांगितले होते. तो जानेवारी महिन्यात दामोहच्या रुग्णालयात रुजू झाला होता. त्याने किमान १२ ते १५ शस्त्रक्रिया केल्या होत्या. यातील ७ जणांचा मृत्यू झाला. त्यानंतर फेब्रुवारीत तो गायब झाले. सखोल तपासानंतर असे लक्षात आले की, नरेंद्र यादव याने युनायटेड किंग्डममधील सुप्रसिद्ध हृदयविकार तज्ज्ञ प्रा. जॉन कॅम यांच्या नावाचा दुरुपयोग केला. प्रा. कॅम यांनी इमेल द्वारे तसेच सोशल मीडियावर त्यांच्या नावाचा दुरुपयोग केला जात असल्याचे लक्षात आणून देत या बोगस डॉक्टरविषयी इशारा दिला होता.

कांदिवलीमध्ये दोन वृद्ध महिलांना टेम्पोची धडक

मुंबई : कांदिवली (प.) येथे रस्ता ओलांडणाऱ्या दोन वृद्ध महिलांना शनिवारी भरधाव वेगात धावणाऱ्या टेम्पोने धडक दिली. या अपघातात एका महिलेचा मृत्यू झाला, तर दुसरी महिला गंभीर जखमी झाली. जखमी महिलेवर मालाड पश्चिम येथील तुंगा रुग्णालयात उपचार सुरू आहेत. याप्रकरणी कांदिवली पोलिसांनी जखमी महिलेला तक्रारीवरून निष्काळजीपणे टेम्पो चालवल्याबद्दल चालकाविरोधात गुन्हा दाखल केला. याप्रकरणी पोलिसांनी चालकाला अटक केली. या अपघातात भारती सुभाष शहा (७१) यांचा मृत्यू झाला. तर हॅसा प्रवीणकुमार धिवाला (७१) जखमी झाल्या. त्याच्या पायाला व कमरेला फ्रॅक्चर झाल्याची माहिती पोलीसांनी दिली. धिवाला या कांदिवलीमधील डहाणूकरवाडी येथे राहतात. हॅसा धिवाला यांच्या तक्रारीनुसार, धिवाला काही वस्तू खरेदी करण्यासाठी शनिवारी सायंकाळी घरातून बाहेर पडल्या. कांदिवलीतील येथील एस. व्ही रोड, सेंट्रल बँक ऑफ इंडियासमोरून धिवाला रस्ता ओलांडत होत्या. त्यावेळी भारती शहाही त्यांच्यासोबत रस्ता ओलांडत होत्या.

दैनिक अजिंक्य

केसरी

RNI.MAHMAR/2023/87479

www.ajinkyakesari.in

६६

सुविचार

मुलीच्या निखळ प्रेमाला सलाम, आईच्या निःस्वार्थ त्यागाला सलाम बहिनीच्या प्रेमळ मायेचा सलाम, खीमध्ये दडलेल्या असामान्य खी शक्तिला सलाम

शेअर बाजार घसरला, सिलेंडर महागला; पेट्रोल आणि डिझेलवरील अबकारी कर वाढला

नवी दिल्ली : अमेरिकेने भारतासह जगातील अनेक देशांमधून आयात केल्या जाणाऱ्या मालावर टॅरिफ लागू केला आहे. या निणऱ्याचा जगभरातील शेअर बाजारांवर प्रतिकूल परिणाम झाला. अमेरिकन डॉलरच्या तुलनेत रुपया ८५ रुपये ८२ पैशांवर पोहोचला आहे. सेन्सेक्स २२२६.७९ अंकांनी घसरून ७३,१३७.९० आणि निफ्टी ७४२.८५ अंकांनी घसरून २२,१६१.६० वर पोहोचला.

टॅरिफबाबत अमेरिकेने घेतलेल्या निणऱ्यांनंतर अनेक देशांच्या शेअर बाजारांमध्ये घट झाली. पाठोपाठ भारतात पेट्रोल आणि डिझेलवरील अबकारी कर वाढवण्यात आला. तसेच भारतात घरगुती वापराचा एलपीजी सिलेंडर महाग झाला. केंद्र सरकारने पेट्रोल आणि डिझेलवरील प्रति लिटर अबकारी कर (एक्ससाईज ड्युटी) प्रत्येकी दोन रुपयांनी वाढवला आहे. या निणऱ्यामुळे मंगळवार ८ एप्रिलपासून पेट्रोलचे

उत्पादन शुल्क १३ रुपये प्रति लिटर आणि डिझेलचे उत्पादन शुल्क १० रुपये प्रति लिटर झाले आहे. अबकारी करात वाढ झाली तरी पेट्रोल आणि डिझेलच्या ग्राहकांसाठीच्या विक्रीच्या दरात वाढ होणार आहे की हा भार तेल कंपन्या सोसणार आहेत, हे अद्याप स्पष्ट झालेले नाही. काही काळ आंतरराष्ट्रीय बाजारात तेल स्वस्त होते. या काळात तेल कंपन्यांनी दरात कोणताही बदल केला नव्हता. यामुळे करवाढीचा भार कंपन्यांवर टाकला जाण्याची शक्यता आहे. याबाबतचे नेमके चित्र रात्रीपर्यंत स्पष्ट होण्याची शक्यता आहे. घरात स्वयंपाक करण्यासाठी वापरला जाणारा एल पीजी सिलेंडर ५० रुपयांनी महागला आहे. उज्ज्वला गॅस योजनेच्या अंतर्गत ५०३ रुपयांना मिळणारा सिलेंडर ५५३ रुपयांना मिळणार आहे.

उज्ज्वला योजनेत नसलेल्यांसाठी आधी एलपीजी सिलेंडर ८०३ रुपयांत उपलब्ध होता. आता हा सिलेंडर ८५३ रुपयांत मिळणार

उर्वरित ३० टक्के गॅस इतर कंपन्यांचा आहे. सीएनजीच्या विवादांतात झालेल्या या वाढीनंतर आता दिल्लीत सीएनजीची किंमत ७६.०९ रुपये झाली आहे आणि नोएडा-गझियाबादमध्ये सीएनजीची ८४.७० रुपये प्रति किलो झाला आहे. मुंबईत सीएनजी ७७ रुपये किलो दराने विकला जात आहे. टॅरिफबाबत अमेरिकेने घेतलेल्या निणऱ्यांनंतर अनेक देशांच्या शेअर बाजारांमध्ये घट झाल्याचे दिसून आले. या पार्श्वभूमीवर प्रसारमाध्यमांच्या प्रतिनिधींनी प्रतिक्रिया मागितली असता, टॅम्प यांनी चकीत करणारी प्रतिक्रिया दिली. मला काहीही

बिघडू द्यायचे नाही. पण काही वेळा आजारावर उपचार करण्यासाठी दिलेल्या औषधांचा सुरुवातीला प्रतिकूल परिणाम होण्याची शक्यता असते; असे ट्रम्प म्हणाले. जगभर फामी, आयटी आणि ऑटो क्षेत्रातील शेअरमध्ये मोठ्या प्रमाणात घसरण झाली आहे. अमेरिकेत डाऊ जोन्स १.८९ टक्के, एस अँड पी ५०० ५.९७ टक्के, नॅसडॅक ५.७३ टक्के घसरला. युरोपचे शेअर बाजार तीन ते चार टक्क्यांनी घसरले आहेत. जपानचा निक्केई ८.४९ टक्के, हॉङ्कॉङचा शेअर बाजार १५.२४ टक्के, तैवानचा शेअर बाजार १०.७४ टक्के आणि सांघायचा शेअर बाजार ७.९३ टक्क्यांनी घसरला आहे. टॅरिफमुळे अमेरिकेत महागाई वाढेल. अमेरिकेसह जगभर मंदीची लाट येईल, अशी भीती तज्ज्ञ व्यक्त करत आहेत. तज्ज्ञांनी व्यक्त केलेल्या या भीतीचाही शेअर बाजारावर परिणाम झाला आहे.

औरंगजेबाची कबर असलेल्या खुलताबादचंही नाव बदलणार! मंत्री संजय शिरसाट

छत्रपती संभाजीनगर (अजिंक्य केसरी) : जिल्ह्यातील खुलताबाद (खुलताबाद) येथील औरंगजेबाच्या वाऱंबारी वारूना महाराष्ट्राचा राजकारण तापलं आहे. बजरंग दलासह अनेक हिंदू तवावादी संघटनांनी खुलताबाद येथील औरंगजेबाची कबर हटवण्याची मागणी केली आहे. या कबरीच्या मुद्द्यावरून नागपुरात अलीकडेच दंगल झाली. मात्र, ही कबर संरक्षित असून ती हटवता येणार नाही, असं मुख्यमंत्री देवेंद्र फडणवीस यांनी स्पष्ट केलं आहे. त्याचवेळी त्यांनी नमूद केलं की औरंगजेबाचं उदात्तीकरण होऊ देणार नाही. दरम्यान, आता खुलताबादचं नामांतर होणार असल्याची चर्चा आहे. सामाजिक न्यायमंत्री तथा छत्रपती संभाजीनगरचे पालकमंत्री संजय शिरसाट यांनी या नामांतराच्या मुद्द्यावर भाष्य केलं आहे.

‘खुलताबादचं रत्नपूर असं नामांतर केलं जाईल’, अशी माहिती शिरसाट यांनी दिली आहे. संजय शिरसाट म्हणाले, ‘छत्रपती संभाजीनगरचं पूर्वी खडकी असं नाव होतं. कालांतराने त्याचं नाव औरंगाबाद असं झालं. त्याचप्रमाणे खुलताबादचं नाव पूर्वी रत्नपूर होतं. कालांतराने ते खुलताबाद झालं.’ औरंगजेबाने जे जे कारनामे केले त्यात शहरांची नावं बदलण्याचा प्रकारही त्याने केला. त्याने अनेक शहरांची नावं बदलली. धाराशिव, नगरचाही त्यात समावेश होता. आपल्या राज्यात ज्या ज्या शहरांच्या, ठिकाणांच्या नावात बाद-बाद (उदा : दौलताबाद) असा उल्लेख आहे ती सर्व नावं बदलली जातील. आम्ही (महायुती सरकार) नावं बदलण्याची प्रक्रिया हाती घेत आहोत. त्यानुसार खुलताबादचं रत्नपूर असं नाव असलं पाहिजे. कारण तेच नाव पूर्वी देखील होतं. औरंगाबादचं नाव बदललंय. तसंच आता खुलताबादचं बदललं पाहिजे, अशी आमची भूमिका आहे.’

ग्रह फिरले; राहु, केतू काय डोक्यात आला 10 लाख डिपॉझिट मागितले

पुणे : वेळेत उपचार न मिळाल्यानं गर्भवतीचा मृत्यू झाल्यानं पुण्यातील दीनानाथ मंगेशकर रुग्णालयावर सर्वच स्तरातून टीका होत आहे. भाजप आमदार अमित गोरखे यांच्या स्वीय सहायकांच्या पत्नी तनिषा भिसे यांना पैशांअभावी उपचार नाकारण्यात आले. तनिषा भिसे यांचा अन्य रुग्णालयात प्रसुतीनंतर मृत्यू झाला. भिसे यांच्या मृत्यूनंतर मंगेशकर रुग्णालयाला खडबडून जाग आली आहे. रुग्णालयाचे अधिष्ठिता डॉ. धनंजय केळकर यांनी आज एक पत्रकार परिषद घेतली. त्यात त्यांनी माध्यमांच्या प्रशांना उत्तरं दिली. कामाचा भार जास्त असल्यानं कर्मचारी वर्गाची संवेदनशीलता कमी झाल्याची कबुली केळकरांनी दिली. तनिषा भिसे जुळ्या बाळांना जन्म देणार होत्या. अतिरक्तस्राव होत असल्यानं त्या मंगेशकर रुग्णालयात गेल्या. तेव्हा त्यांच्याकडून १० लाख रुपयांची मागणी डिपॉझिट म्हणून करण्यात आली. त्याचा धसका त्यांनी घेतला. त्यांचा रक्तदाब वाढला. त्यामुळे काही तासांनी त्यांचा मृत्यू झाला, अशी माहिती त्यांच्या कुटुंबियांनी दिली. या १० लाखांच्या डिपॉझिटबद्दल आज माध्यमांनी डॉ. केळकरांना प्रश्न विचारले. त्यावर अशा प्रकारे डिपॉझिट लिहून देण्याची पद्धत आमच्याकडे नाही, असं केळकर म्हणाले. ’आमच्याकडे डिपॉझिट मागण्याची

दीनानाथ मंगेशकर रुग्णालयाच्या प्रशासनाची कबुली

पद्धत नाहीए. आमच्याकडे अॅडमिशनचा पेपर आहे. या पेपरवर खर्चीचं अंदाजपत्रक आहे. हा छापील पेपर प्रत्येक रुग्णाला दिला जातो. डॉक्टर या पेपरवर रुग्णाचं नाव, कोण डॉक्टर ऑपरेट करणार आहेत, शस्त्रक्रिया करणार आहेत की नाहीत, अंदाजे खर्च किती होईल, त्याची नोंद करतात. डिपॉझिट लिहिण्याची पद्धतच आमच्याकडे नाही. पण

काही कारणांनं त्या दिवशी राहु, केतू काय डोक्यात आला. डॉक्टरांनी त्या कागदावर एक चौकोन करून १० लाख रुपये डिपॉझिट लिहिलंय आणि ही गोष्ट खरी आहे. असं कोणीही लिहित नाही. इथे उपस्थित असलेल्यांना तुम्ही विचार शकता. मी इथे दरोज साधारण १० शस्त्रक्रिया करतो. आतापर्यंत अगणित केल्या असतील, एकाही रुग्णाला असं

मुंबई : जन्मजात किंवा काही कारणास्तव दिव्यांगत्व आलेल्या दिव्यांग बांधवांना आयुष्य जगत असताना अनेक अडचणींचा सामना करावा लागतो. दिव्यांगत्वावर मात करीत आपल्या जीवनात उत्कर्षाचा मार्ग शोधावा लागतो. अशा दिव्यांग बांधवांच्या आयुष्यात समृद्धी निर्माण करण्यासाठी काल सुसंगत नवनवीन योजना, धोरणांची निर्मिती करण्याचे निर्देश देत मुख्यमंत्री देवेंद्र फडणवीस यांनी या धोरणांची योजनांची प्रभावीपणे अंमलबजावणी करण्याच्या सूचनाही दिल्या. सहयाद्री अतिथिगृह येथे दिव्यांग बांधवांच्या विविध समस्यांबाबत आयोजित आढावा बैठकीत मुख्यमंत्री बोलत होते. यावेळी उपमुख्यमंत्री अजित पवार, माजी राज्यमंत्री ओमप्रकाश उर्फ बच्चू कडू, मुख्य सचिव सुजाता सोनिक उपस्थित होते. राज्यातील दिव्यांगाना आर्थिकदृष्ट्या स्वावलंबी बनवण्यासाठी राज्य शासन प्रयत्नशील असून त्यांना कौशल्य प्रशिक्षण, रोजगार व स्वयंरोजगाराच्या संधी उपलब्ध करून दिल्या जाणार आहेत. दिव्यांगांच्या रोजगाराकरिता धोरण तयार करण्यात येणार असून रोजगार व स्टॉल बाबतचे धोरण तयार करण्याचे निर्देश

कौशल्य विकास व उद्योग विभागाला दिले आहे. राज्यातील दिव्यांग बांधवांना अधिक सुलभतेने लाभ मिळावा यासाठी राज्य शासन प्रयत्नशील असून, लडकी बहीण योजनेप्रमाणे दिव्यांग बांधवांचे अर्थसहाय्य थेट लाभार्थ्यांच्या बँक खात्यात जमा करण्यात येणार आहे. दिव्यांग लाभार्थ्यांचे अर्थसहाय्य वाढवण्याबाबतही शासन सकारात्मक असून दिव्यांगांच्या सक्षमीकरणासाठी आणि त्यांच्या जीवनमानात सुधारणा करण्यासाठी शासन सकारात्मक आहे. राज्यातील दिव्यांग नागरिकांसाठी राबविण्यात येणाऱ्या विशेष सहाय्य योजनेचे अर्थसहाय्य थेट लाभ हस्तांतरण (ऍऊ) प्रणालीद्वारे लाभार्थ्यांच्या बँक खात्यात जमा झाले पाहिजे. ज्या लाभार्थ्यांचे बँक खाते आधार लिंक झाले नाही यासाठी जिल्हाधिकारी यांनी कालबद्ध कार्यक्रम हाती घ्यावा. योजनांची प्रभावी अंमलबजावणी करण्यासाठी डीबीटी प्रणालीचा अवलंब करणे गरजेचे आहे. दिव्यांग सर्वेक्षण व प्रमाणपत्रासाठी एक विशेष मोहीम राबविण्यात यावी. दिव्यांग व्यक्तींना त्यांच्या अपंगत्वाचं प्रमाणपत्र नसल्यामुळे शासकीय योजना, सवलती, शिक्षण, नोकरी आणि

लिहून दिलेलं नाही,’ असं डॉ. केळकरांनी सांगितलं.‘डिपॉझिट जर कोणाला घ्यायचं असेल, तर बिलिंग डिपार्टमेंट डॉक्टरांशी बोलून, समजून घेऊन त्या रकमेपैकी किती रक्कम घ्यायची असं काही निवडक केसमध्ये ठरवलं जातं. या केसमध्ये त्यांनी तसं डिपॉझिट डॉक्टरांशी बोलून सांगितलं आहे,’ अशी माहिती केळकरांनी दिली. ‘या केसमध्ये जर रुग्ण प्रशासनापैकी कोणाकडे आला असता, तर आज या प्रकरणाला हे वळण लागलं नसतं. त्यांचं डिपार्टमेंट, त्यांची ओपीडी आणि मग तिथून रागावून घरी जाणं इतकंच त्या दिवशी घडलं,’ असं केळकर म्हणाले. रुग्णालयातील कर्मचाऱ्यांच्या असंवेदनशीलतेवरही केळकर स्पष्टपणे बोलले. ‘असंवेदनशीलता म्हणजे ज्या रुग्णालयात खूप काम चाललंय, तिथला कर्मचारीवर्ग रुग्णांच्या बाबतीत कमी कमी संवेदनशील होत जातो. प्रत्येक व्यक्तीला जितका न्याय द्यायला हवा, तो कामाच्या गर्दीमुळे मिळत नाही. त्यामुळे त्यासाठी एक धक्का देणारी क्रिया म्हणून आम्ही याकडे बघतो. आपल्या कर्मचाऱ्यांनी आणि तिथल्या लोकांनी रुग्णांशी सहानुभूतीनं, त्याला मदत करण्याच्या दृष्टीनं वागलं पाहिजे, असं माझं प्रामाणिक मत आहे,’ असं केळकरांनी म्हटलं.

CIM
YIK

CIM
YIK



संपादकीय...



प्रतिस्पर्धेचे वातावरण निर्माण झाले

अमेरिकन अध्यक्ष डोनाल्ड ट्रम्प यांनी लादलेल्या टॅरिफविरोधात आज अमेरिकेत हजारो आंदोलक रस्त्यावर उतरले आणि त्यांनी ट्रम्प यांच्याशिवाय एलॉन मस्क यांच्याविरोधातही घोषणा दिल्या. ट्रम्प यांच्या टॅरिफ धोरणाचा संताप आंदोलकांच्या घोषणांतून व्यक्त होत होता आणि ट्रम्प यांनी लागू केलेल्या नव्या दरवाढीमुळे जगभरातील स्टॉक मार्केट आज अक्षरशः कोसळले. सकाळी सुरुवात झाल्यापासूनच बाजार कोसळण्याचे संकेत मिळाले आणि त्यातून ट्रम्प यांच्या मनमानी धोरणाची झलक पाहायला मिळाली होतीच. आजचे आंदोल न हे ट्रम्प यांच्या प्रशासनाविरोधातील सर्वात मोठे आंदोलन होते हे अनेकांनी नमूद केले आहे आणि हे आंदोलन ट्रम्प यांच्या टॅरिफ वॉरमुळे अमेरिकन लोकांच्या मनातील राग यानिमित्ताने दिसून आला आहे. ट्रम्प यांच्या टॅरिफ धोरणामुळे केवळ जास्त कर द्यावे लागतात हा एकमेव मुद्दा नाही, तर हजारो लोकांच्या नोकऱ्या जाऊन ते बेरोजगार होणार आहेत. तसेच त्यांना निवृत्तीनंतर जे लाभ मिळत असतात त्यांना चांगलीच कात्री बसणार आहे. लोकांच्या मनातील राग हा आहे. अमेरिकेत मध्यमवयीन तसेच वृद्ध नागरिकांची संख्या जास्त आहे. त्यामुळे निवृत्तीनंतरच्या लाभांना तेथे अत्याधिक महत्त्व आहे. पण ट्रम्प यांच्या टॅरिफमुळे अमेरिकन नागरिकांना या लाभांवर पाणी सोडावे लागणार आहे. त्यामुळे लोक रस्त्यावर उतरले आहेत ही वस्तुस्थिती आहे. आंदोलनातील लोकांचा राग जसा वाढत आहे तशीच त्यामागील उत्स्फूर्तता वाढत आहे. अर्थात ट्रम्प यांच्यावर याचा परिणाम होणार नाही, कारण त्यांनी असे म्हटले आहे की, काही मिळवायचे असेल तर काही गमवावे लागतेच. अनेक जागतिक नेत्यांनी ट्रम्प यांच्याशी टॅरिफवर बोलणी केली आहेत आणि त्यात जपानचा समावेश आहे तसेच ब्रिटनचा समावेश आहे. पण ट्रम्प त्यांचे ऐकतील असे वाटत नाही, असे तज्ज्ञांना वाटते. ट्रम्प यांच्या धोरणाविरोधात सर्वप्रथम नॅशनल मॉल येथे निदर्शने आयोजित केली गेली आणि ती लाट हळूहळू सर्व जगभर पसरत आहे. इतर अनेक शहरांमध्ये असेच गट आंदोलन करत आहेत आणि त्यांचा रोख आहे तो ट्रम्प यांच्यावर. ट्रम्प, मस्क आणि अनेक अब्जाधीश मिळून आम्हाला बरबाद करू पाहत आहेत असा त्यांचा आरोप आहे. त्याला ट्रम्प यांनी काहीही उत्तर दिले नाही. ट्रम्प यांच्या रेंसिप्रोकल टॅरिफमुळे जगाला हादरा बसला आहे तरीही भारतावर त्याचा सर्वात कमी परिणाम झाला आहे असे काहींचे म्हणणे आहे. त्याच्या टॅरिफमुळे जगभर शॉकवेकज निर्माण झाल्या आहेत हे निश्चित आहे, परंतु जागतिक बाजारपेठा मात्र धक्क्यात आणि गोथळाच्या स्थितीत आहेत हे लपवून चालणार नाही. ट्रम्प यांच्या टॅरिफमुळे मुक्त व्यापाराला धक्का बसला असला तरीही त्याचा धक्का अगदीच गंभीर जखमी करणारा नसेल असे काहींनी म्हटले आहे. पण अमेरिकेच्या टॅरिफ वॉरमुळे जागतिक बाजारावर त्याचा विपरित परिणाम होणार आहे हे निश्चित. या टॅरिफ वॉरमुळे फ्री ट्रेडला धक्का बसला असला तरीही त्यामुळे मोठे गुंतवणूकदार खासगी इक्विटी विकून टाकण्याचा विचार करत आहेत, हे कोणत्याही बाजाराला धोकादायक आहे. सर्व जगभरात ट्रम्प यांच्या टॅरिफमुळे लोक रस्त्यावर आले आहेत आणि त्यांना चिंता आहे ती आपल्या भवि्तव्याची. जागतिक बाजारपेठांमध्ये ट्रम्प यांच्या शुल्कामुळे प्रचंड आर्थिक उलथापाल थ झाली आहे आणि त्यामुळे गुंतवणूकदारांना भीती किंवा भावनेने प्रेरित होऊन निणऱ्य न घेणे हीच आज सर्वात महत्त्वाची बाब बनली आहे. त्याला लोके कसे सामोरे जातात यावर ट्रम्प यांच्या या टॅरिफ योजनांचे यशपयश अवलंबून आहे. आर्थिक बाजारपेठ ही अनिश्चिततांनी भरलेली आहे, त्यामुळे कोणत्याही क्षणी कसलाही आततायी निणऱ्य न घेता आलेली परिस्थिती स्वीकारून शांतपणे निणऱ्य घेणे ही आजची जबाबदारी आहे हे ओळखून लोकांनी वागायला हवे. ट्रम्प यांच्या व्यापार करामुळे मुंबई शेंअर बाजारात उलथापालथ झाली आहे आणि तेथे शेअर्स कोसळले आहेत, त्यामुळे सेन्सेक्स २६०० अंकांनी कोसळला आणि ही मोठी पडझड आहे. निफ्टीचीही हवालदिल अवस्था झाली आहे आणि त्यामुळे सर्व क्षेत्रांतील गुंतवणूकदार हवालदिल झाले आहेत. त्यामुळे ट्रम्प यांचा निणऱ्य एकट्या अमेरिकेपुरता मर्यादित नाही, तर सर्व जगाला त्याचा फटका बसला आहे. ही अत्यंत दयनीय परिस्थिती आहे. यातून अमेरिकेतच नव्हे, तर जगभरात मंदी ओढवणार आहे. या परिस्थितीमुळे जगाला १९२९ च्या जागतिक मंदीची आठवण आली, तर नवल नव्हे. त्यावेळी अमेरिकेत अशीच मंदी आली होती आणि त्यानंतर अमेरिका कोसळली होती. तेव्हा अमेरिकेचे अध्यक्ष होते हर्बर्ट ह्यूजर. त्यांच्या काळात स्टॉक मार्केट कोसळले होते आणि कित्येकांनी आत्महत्या केल्या होत्या. आज एवढी परिस्थिती नसली तरीही अमेरिका आजही तितकीच दयनीय स्थितीत आहे हे या लोकांच्या आंदोलनामुळे सिद्ध झाले आहे. आज अमेरिकन जनता रस्त्यावर आहे आणि त्याचे पडसाद सर्व जगभर उमटत आहेत. आज अमेरिकेत करण्यात आलेली निदर्शने ही सर्वात मोठी होती, असे आता सांगण्यात येत आहे. पण ट्रम्प यांच्या टॅरिफ वॉरमुळे आणखी एक गंभीर परिणाम समोर आला आहे आणि तो म्हणजे जागतिक अर्थव्यवस्थेला धक्का बसला आहे. त्यामुळे धोक्याचे संकेत मिळाले आहेत. त्यातून जग कसे सावरणार हे आता प्रत्येक देशावर अवलंबून आहे. उद्योगांमध्ये घसरण झाली आणि प्रत्युत्तराच्या धमक्या यांची एक लाट आली आहे. त्यामुळे जगभर एक प्रतिस्पर्धेचे वातावरण निर्माण झाले आहे.

राज्यातील धर्मदाय रुग्णालयावर सरकारने करडी नजर ठेवून; गरीब व सर्वसामान्यांनसाठी योग्य सुविधा उपलब्ध करून द्याव्यात

दीनानाथ मंगेशकर रुग्णालयाने पैशाअभावी उपचार नाकारल्याने तनिषा भिसे या गर्भवती महिलेचा मृत्यू झाल्याचा आरोप तिच्या नातेवाईकांनी केला होता.त्यामुळे या प्रकरणाची चौकशी करण्याचा निणऱ्य आरोग्य विभागाने घेतला आहे.पुणे येथील दीनानाथ मंगेशकर रुग्णालयात वेळेत उपचार न मिळाल्याने प्रसूतीदरम्यान महिलेचा मृत्यू झाल्याच्या प्रकरणाची चौकशी करण्यासाठी धर्मदाय सह आयुक्त, पुणे यांच्या अध्यक्षतेखाली चौकशी समिती गठीत करण्याचे आदेश मुख्यमंत्री देवेंद्रजी फडणवीस यांनी दिले आहेत.पुण्यातील दीनानाथ मंगेशकर रुग्णालयावर तनिषा भिसे यांच्या मृत्यू प्रकरणावरून पुण्यात रुग्णालयाच्या बाहेर विविध संघटनांकडून आंदोलन करण्यात आले होते.असे सांगितले जाते की १० लाख रुपये जमा न केल्यामुळे महिलेला रुग्णालयात भर्ती करण्यास रुग्णालय प्रशासनाने मनाई केल्याचे सांगितले जाते. यानंतर त्या महिलेने दोन जुळव्या मुलांना जन्म दिला व तीचा यात मृत्यू झाला.यावर राज्य शासनाने ताबडतोब घटनेची चौभायीने दखल घेतली व या प्रकरणातची चौकशी करण्यासाठी पाच जणांची समिती गठीत करण्यात आली आहे.यानंतर आता रुग्णालयाकडून एक पत्रक जारी करण्यात आले असून यानंतर रुग्णांकडून डिपॉझिट घेतले जाणार नसल्याचा निणऱ्य घेण्यात आला आहे. दीनानाथ मंगेशकर रुग्णालयात अनेक प्रकारचे उपचार रुग्णांवर

होतात.त्यामुळे सर्व चूक रुग्णालयाची आहे असे म्हणून चालणार नाही.परंतु या केसमध्ये नक्कीच असंवेदनशीलपणा दाखविण्यात आला आहे ही बाब तेथील झालेल्या घटनेवरून स्पष्ट दिसून येते. कारण गर्भवती महिलेचा मृत्यू अंगावर शहारे येणारा आहे. त्यामुळेच तेथील नागरिक किंवा आप्त आक्रमक झालेत. कोणतेही रुग्णालयात असो रुग्णालयात येणारा प्रत्येक व्यक्ती आपल्या वेदना घेऊन येत असतो.कारण कोणत्याही रुग्णांची आपात्कालीन प्रकृती खराब झाली तर आपल्या परिस्थितीनुसार खाजगी किंवा सरकारी किंवा धर्मदाय रुग्णालयाकडे थाव घेऊन रुग्णांवर आपात्कालीन परिस्थितीत ताबडतोब उपचार व्हावेत अशी इच्छा संपूर्ण रुग्णांच्या नातेवाइकांची असते.अशा परिस्थितीत रुग्णांचे परिवार आपल्या ऐपतीप्रमाणे पैसा गोळा करून त्या-त्या रुग्णालयात उपचार घेतात.परंतु आपण जेव्हा धर्मदाय रुग्णालयाची परिभाषा करतो तेव्हा आपात्कालीन परिस्थितीत कोणताही रुग्ण असो त्यावर रुग्णालया प्रशासनाने ताबडतोब उपचार करायला हवेत.कारण हा जिवन मरणाचा प्रश्न असतो.कारण यात थोडीशी चूक किंवा वेळ

झाला तर तो रुग्ण दगावतो आणि हाच प्रकार दीनानाथ मंगेशकर रुग्णालयात झाला. आपण डॉक्टरांना दैवी शक्ती असल्याचे मानता ते त्याचपध्दतीने रुग्णालय प्रशासनाने दाखविले गरजेचे असते. रुग्णालयाला सुध्दा अनेक अडचणींचा सामना करावा लागतो यात दुमत नाही.कारण स्टाफ कमी असने अशाप्रकारे अनेक अडचणी त्यांच्या समोर सुध्दा असु शकतात यालाही नाकारता येत नाही. परंतु दीनानाथ मंगेशकर रुग्णालयाच्या अशा घटनांमुळे राज्यात एक वेगळाच संदेश जातो.कारण राज्यात तब्बल ४७६ धर्मदाय रुग्णालये (ट्रस्ट हॉस्पिटल) आहेत. त्यामुळे आता आरोग्य विभाग व सरकारची जबाबदारी आहे की या संपूर्ण रुग्णालयाची काय अवस्था आहे किंवा रुग्णालय प्रशासनाच्या काय-अडचणी आहेत किंवा या रुग्णालयात येणाऱ्या रुग्णांवर योग्य उपचार होतो की नाही किंवा हयगय तर होत नाही ना!या संपूर्ण गोष्टींवर आता सरकारने करडी नजर ठेवण्याची गरज आहे.या संदर्भात माननीय मुख्यमंत्री देवेंद्रजी

फडणवीस यांनी सर्वांना आश्वस्त केले की भविष्यात असे प्रकार घडू नयेत, यासाठी एक निश्चित कार्यपद्धती (एसओपी)तयार करण्याचे काम सुरू आहे.याचे मी मनापासून स्वागत करतो.कारण पुढे अशा घटना होणार नाही याची ताबडतोब दखल मुख्यमंत्री महोदयांनी घेतली.पुण्यातील घटना पहाता राज्यातील संपूर्ण सरकारी रुग्णालयाने, निमसरकारी रुग्णालयाने, धर्मदाय रुग्णालयेसह खाजगी रुग्णालयांनी आपात्कालीन परिस्थितीत रुग्णांना सर्वातोपरी मदत केली पाहिजे.कारण सध्याच्या परिस्थितीत खाजगी रुग्णालये मोठ्या प्रमाणात पैसा वसूल करतात यावर सुध्दा सरकारने अंकुश लावने गरजेचे आहे.कारण शेवटी माणूस हा माणूस असतो त्यामुळे धर्मदाय रुग्णालयांसोबतच खाजगी रुग्णालयांनी सुध्दा माणुसकी या नात्याने गरीब-निर्धन व सर्वसामान्यांना सवलतीच्या दरात उपचार उपलब्ध करून दिले तर ही खरी मानव सेवा समजली जाईल.कारण महागाईच्या काळात गरीब व सर्वसामान्यांना सर्वच बाबतीत मोठी कडवी झुंज द्यावी लागते या संपूर्ण परिस्थितीचा विचार करून संपूर्ण रुग्णालयांनी माफक दरात उपचार करण्यास स्वतःहुन तत्परता दाखवली तर अनेकांना जिवदान मिळेल व डॉक्टरांची दैवी शक्ती दिसून येईल.

- रमेश कृष्णराव लांजेवार
९९२१६९०७७९, नागपूर.

ट्रम्प यांच्या विरुद्ध 'हॅण्डस ऑफ'

अमेरिकेचे राष्ट्राध्यक्ष डोनाल्ड ट्रम्प सत्तेवर येऊन जेमतेम तीन महिने झाले. या तीन महिन्यातच अमेरिकन जनता त्यांना वैतागली असल्याचे दिसून येत आहे. ज्या अमेरिकन जनतेने तीन महिन्यापूर्वी डोनाल्ड ट्रम्प यांना भरभरून मते देऊन राष्ट्राध्यक्ष बनवले तीच अमेरिकन जनता आता त्यांच्या विरुद्ध रस्त्यांवर उतरून आंदोलने करीत आहे. विशेष म्हणजे ही आंदोलने फक्त एका शहरात किंवा राज्यात होत आहेत असे नाही तर अमेरिकेतील सर्वच्या सर्व म्हणजे पन्नास राज्यातील बाराशे शहरात होत आहेत आणि त्यात लखो अमेरिकन नागरिक सहभागी होत आहेत. आंदोलकांनी या आंदोलनाला ‘हॅण्डस ऑफ’ आंदोलन असे नाव दिले असून हे आंदोलन लोकशाहीसाठी असल्याचे सांगितले जात असून या आंदोलनात अमेरिकेतील दीडशे पेशा जास्त गटांनी सहभाग घेतला असून त्यात सामाजिक हक्क संघटना, कामगार संघटना, एलजीबीटीक्यू पुस समर्थक गट, सामाजिक आणि लोकशाहीवादी गटांचा समावेश आहे. डोनाल्ड ट्रम्प यांच्या विरोधातले हे आंदोलन शांततेच्या मार्गाने चालू असल्याने कोणालाही अटक करण्यात आली नाही मात्र या आंदोलनामुळे अमेरिका आणि डोनाल्ड ट्रम्प यांची जगभर अप्रतिष्ठा झाली आहे हे मात्र नक्की. आंदोलकांनी केवळ डोनाल्ड ट्रम्प यांच्याच विरोधात नव्हे तर त्यांचे सहाय्यक अ‍ॅलन मस्क यांच्या विरोधातही घोषणा दिल्या आहेत. तीन महिन्यांपूर्वी ज्या डोनाल्ड ट्रम्प यांना जनतेने सत्तेवर बसवले त्यांच्याच विरोधात जमतलेला रस्त्यांवर का उतरावे लागत आहे असा प्रश्न विचारला जात आहे. त्याचे उत्तर आहे ट्रम्प यांचा एककलूी आणि मनमानी कारभार. राष्ट्राध्यक्ष पदाची शपथ घेतल्यापासून डोनाल्ड ट्रम्प यांनी

निर्णयांचा धडाका लावला आहे पण हे निणऱ्य घेताना त्यांनी अनेकांना दुखावले आहे. डोनाल्ड ट्रम्प यांनी इतर देशातून आयात होणाऱ्या मालांवर भरमसाठ कर लावला आहे. हे करताना त्यांनी अमेरिकेचेच भले होणार असे जनतेला ठासून सांगितले आहे. डोनाल्ड ट्रम्प यांच्या या निर्णयाला मेक्सिको, चीन, भारत, कॅनडा या देशांनीही जशास तसे उत्तर देऊन अमेरिकेतून आयात होणाऱ्या मालांवर तितकाच अतिरिक्त कर लावला आहे त्यामुळे जगात व्यापार युद्धाला तोंड फुटले आहे याचा परिणाम जितका जगावर होणार आहे तितकाच तो अमेरिकेवर देखील होणार आहे. या व्यापार युद्धामुळे अमेरिकन बाजारपेठेत मंदी येण्याची भीती तेथील तज्ज्ञ व्यक्त करत आहेत. जर अमेरिकेत मंदी आली तर अमेरिकेत महागाई वाढेल त्याचा फटका तेथील सर्वसामान्य नागरिकांनच बसेल त्यामुळे डोनाल्ड ट्रम्प यांचा हा निर्णय तेथील सर्वसामान्य लोकांना पटलेला नाही. केवळ हा एकमेव निणऱ्य नाही तर गेल्या काही दिवसात ट्रम्प यांनी घेतलेले अनेक निणऱ्य जनतेच्या पचनी पडले नाहीत त्यात हजारो केंद्रीय कर्मचाऱ्यांची कपात, सामाजिक सुरक्षा व्यवस्थापन कार्यालये बंद करणे, मदत एजेंसी बंद करणे, स्थलांतरितांना हद्दपार करणे, तृतीय पंथीयांच्या कामाच्या संधी कमी करणे, आरोग्य कार्यक्रमांच्या निधीमध्ये कमी करणे हे आणि यासारखे अनेक निणऱ्य अमेरिकेतील जनतेला पटले नाहीत या निणऱ्यांना विरोध करण्यासाठीच अमेरिकन जनता रस्त्यावर उतरली आहे. जनतेचा वाढता रोष कमी करण्यासाठी व्हाईट हाऊस पुढे सरसावली आहे मात्र



मनमानी कारभार केला तर जनता ती खपवून घेत नाही हेच या आंदोलनातून अमेरिकन जनतने दाखवून दिले आहे. हे आंदोलन जर असेच चालू राहिले तर डोनाल्ड ट्रम्प यांना जनतेपुढे झुकावेच लागेल आणि आपल्या एककलूी स्वभावाला मुरड घालून जनतेच्या हिताचे असे सर्वसमावेशक निर्णय घ्यावे लागेल.

- श्याम ठाणेदार
दौंड जिल्हा पुणे
९९२२५४६२९५

मनुष्य हा चुकीचा पुतळा आहे. मनुष्याच्या हातून चुका ह्या घडतातच आणि घडणे स्वाभाविक आहे.कारण भौतिक आकर्षण, सामाजिक परिस्थिती, संगत यामुळे जीवनावर चांगले वाईट परिणाम होतात. एका विशिष्ट वयात आल्यानंतर तरुण-तरुणी हलुडपणात चुका करतात.विशेषतः मुले ही बाहेरगावी शिकण्यासाठी जातात. भौतिक वातावरण व आकर्षणाचे जग यामुळे मूळ सुसंस्कार विसरतात. मित्राच्या संगतीने वयाच्या अठराव्या ते बावीस-चंवीसाव्या वर्षा गुटखा, पुड्या तंबाखू खाऊन बघतात. कधीकधी मद्यप्राशनही करून बघतात. मित्रांसोबत कधी आनंदाच्या भरात तर कधी अनपेक्षित घडलेल्या घटना जसे की, परीक्षेतील अपयश, प्रेमप्रकरण अश्या या नैराश्या तून मद्यप्राशन करतात.अन हळूहळू त्याच रूपांतर व्यसनमध्ये होते. तो बेचैन होऊ लागतो व कळत-नकळत संस्कारीत मुले सुद्धा अश्या या वाईट गोष्टींच्या बळी पडतात. आयुष्याचं नुकसान करून घेतात. या व्यसनातून पुढे शालेय, महाविद्यालयीन स्तरावर अपयश येऊन बेरोजगार होतात. काहींना रोजगार उपलब्ध होऊन सुद्धा काही सवयी मात्र सुटत नाही. त्या तशाच कायम राहतात. लग्न होते.संसारही चालू होतो. कधी-कधी हुशार संस्कारी मुलांना हे नकोसे वाटते. आपण जे काही करतोय ते चुकीचे आहे,असे वाटते. त्यातून स्वतःचे नुकसान होत आहे.याची जाणीवही होते. एकांतात रडतात. मित्रांजवळ बोलूनही दाखवतात. वरिष्ठ मित्रमंडळी यांच्याकडे मनातील भावना व्यक्त करतात. सुरुवातीपासूनच्या गोष्टी सांगतात जीवनाला. जीवनाला असे वळण का भेटेल?याचे चांगले वाईट परिणाम ही त्यांच्या लक्षात येते. हे त्यांना

समजते परंतु,तोपर्यंत ते पूर्णतः व्यसनाधीन झालेले असतात.ते तंबाखू-गुटखा खात नाही तर, तंबाखू-गुटखा त्यांना खाऊ लागतो. ते दारू पीत नाही तर,दारू हळूहळू त्यांना पिऊ लागते. शरीराची व्यसन करण्याची तयारी नसली तरी, मन मात्र ऐकत नाही ते पायांना दुकानाकडे घेऊन जातेच. शेवटी तो व्यसन करतोच,

आपल्या आवडीचे जे काही काम आहे.ते करायला सुरुवात करा. त्यामध्ये मन गुंतवा. जो छंद असेल तो जोपासा. म्हणतात की, प्रत्येक मनुष्याच्या अंगी एक तरी कला दडलेली असते, म्हणून प्रत्येक मनुष्य हा एक कलाकार असतो. एखादा पक्षांचे छान आवाज काढतो. एखादा आवाजाची मिमिक्री करतो. एखादा छान सुरात गायन करतो तर कुणी छान चित्र काढतो. काहि फासे शिकलेले नसले तरी, शेतीचे काम उत्तम प्रकारे करतात. छोटे-मोठे उद्योग करतात. भाजीपाला,फळ विकणे. एवढेच नाही तर,झाड-लोड करणे असे काम करू शकतात. त्यातून कामात मन लावून वेळ निघून जाऊ शकतो.आणि व्यसनाकडील मन दुसरीकडे वळवू शकतो म्हणून,हि छोटी-मोठी कार्य

करायला सुरुवात करा. त्यासाठी मुहूर्ताची आवश्यकता नसते म्हणून, त्वरित कामाला लागा.संत कबीर म्हणतात, कल ’करे सो आज कर|आज करे सो अब|| अर्थात मनाचा निश्चय करायचा आहे. आज मला मुळीच व्यसन करायचे नाही. मला जे आवडते ते मी करणार. त्यात माझे हित आहे. ज्यातून माझे शारीरिक,मानसिक,

तुमच्या मुलांसाठी घरी घेऊन जायची आहे. पद्रीसाठी छान भेटवस्तू घेऊन जायची आहे. बघा! तुमची मुलं तुम्हाला कितीतरी वेळ सोडणार नाही. तुमच्या अंगा-खांद्यावर खेळतील. बाबा! बाबा! म्हणून गळ्यात पडतील.पत्नी सुद्धा प्रेमाने बोलेल. यातून तुम्हाला वेगळे समाधान आणि एक विलक्षण आनंदनिर्मिती होईल. अश्या या लाड प्रेमात मन गुंतायला लागले की,मग दुसरीकडे मन गुंतवायचे कामच नाही कारण, लेकरांसोबत आणि कुटुंबासोबत तुमचा वेळ निघून जाईल.तो कळणार सुद्धा नाही.कधीकाळी व्यसनाने उद्दिग्र,निरस झालेलं मन आता प्रसन्न राहील. यातून तुमचे आर्थिक,मानसिक,शारीरिक नुकसान तर होणार नाहीच परंतु, जीवन जगण्याचा आनंद सुद्धा मिळेल.

मित्रांनो ! आजच मनाशी घट्ट निर्धार करा.जीवनात बदल घडवून आणण्याचा प्रयत्न करा. व्यसन करू नका. आपले छंद जोपासा. सत्कायीत मन गुंतवा. ‘मन मारून नाही तर, मन भरून जगा’ आयुष्य खूप सुंदर आहे. वाईट गोष्टीचा त्याग करा.चांगल्या गोष्टींची कास धरा. अजूनही वेळ गेलेले नाही....!

- श्री विनोद शेनफड जाधव
मासरूळ जि बुलडाणा
मो नं ९७६३२८२०७७

